

# Il-partecipazzjoni tal-ġenituri u r-riċerka fl-iskejjel

*Carmel Borg*

## 1. Introduzzjoni

Il-Kurrikulu Minimu Nazzjonali jqis ir-riċerka interna (*action research*) bhala l-perm li fuqu jrid idur l-iżvilupp tal-kurrikulu fl-iskejjel. Taqsima 6.11 torbot ir-riċerka ma' l-għarfien tal-ġenituri bhala msiehba ewlenin fil-proċess edukattiv. Paragrafu 6.11.2 jagħti hjiel dwar kif il-ġenituri jistgħu jsostru l-kurrikulu. Fost il-lista ta' possibilitajiet il-paragrafu msemmi jhegġeg lill-ġenituri biex jipparteċipaw f'proġetti ta' riċerka li jwasslu biex jitjiebu s-servizzi u l-hajja edukattiva ta' wliedhom. B'dan il-mod id-Dokument qiegħed jissigilla l-bżonn li l-iskejjel iwieżnu d-direzzjoni tagħhom b'informazzjoni preċiża rigward l-oqsma differenti ta' l-operat tagħhom u jżewġu mal-fatt li l-ġenituri huma għajn ta' nformazzjoni mportanti f'dan il-qasam tal-proċess edukattiv.

## 2. Ir-Riċerka Interna

Ir-riċerka interna tibda b'inizjattiva individwali jew kollettiva ta' għalliema jew imsiehba oħra fl-iskola. Ix-xrar li jkebbes l-interess fl-użu ta' din il-metodoloġija ta' stharrig jista' jvarja minn bżonn ta' tfassil ta' politika dwar il-partecipazzjoni tal-ġenituri fl-iskola għal osservazzjoni magħmula minn xi ġenituri waqt waħda mil-laqgħat ma' l-amministrazzjoni ta' l-iskola. Huma x'inhuma l-ghejun tat-tnebbih, ir-riċerka interna hija waħda mill-metodi ta' stharrig l-aktar effettivi f'kuntest ta' skola li tkun qiegħda tanalizza sitwazzjoni konkreta fil-perimetru tagħha jew fil-komunità li thaddanha.

Ir-riċerka interna ssir bl-għan li titjeb parti mill-operat jew l-operat shih ta' l-iskola. Peress li l-azzjoni hija mibnija fir-riċerka l-proċess ta' l-istharrig johloq ċirku prassjali fejn ir-riċerka u l-azzjoni jitwahħdu fi proċess li jgħib trasformazzjoni fis-sit.

Ideal importanti li jnebbah lil kull min juża r-riċerka interna huwa s-sens ta' komunità li tiġġenera l-hidma kollettiva. Din ir-riċerka tohloq ambjent fejn diversi msiehba jkunu jistgħu jipparteċipaw b'mod attiv fl-iżvilupp ta' pjan ta' riċerka u azzjoni, fl-implimentazzjoni tal-pjan, fl-istharrig u l-analizi ta' l-effetti tal-proġett ta' tigidid, u fir-riflessjoni dwar dak kollu li jkun qiegħed jgħri. Dan is-sens ta' komunità huwa wkoll rifless fil-fatt li l-imsiehba kollha jinżammu infurmati bl-iżviluppi li jkunu qegħdin isehħu b'rihet din ir-riċerka.

Il-letteratura internazzjonali f'dan il-qasam tgharrafna li daww l-iskejjel li addottaw dan il-mezz ta' żvilupp u tigidid irrappurtaw titjeb kbir fl-istima personali ta' l-għalliema, fil-kolleġġjalità bejn l-għalliema, fil-predispożizzjoni għall-esperimentazzjoni, fl-għarfien ta' l-importanza tar-riċerka għall-iżvilupp tal-kurrikulu, fl-għerf prattiku, fil-kwantità u l-kwalità ta' riflessjoni, fil-proċess ta' awtonomija vera miċ-ċentru tal-poter u fid-demokratizzazzjoni tar-relazzjonijiet soċjali fil-komunità edukattiva.

L-għarfien, t-thaddin u t-thaddim ta' din il-metodoloġija mill-iskola jiddependu hafna minn kif l-għalliema jharsu lejn l-operat tagħhom. Din il-metodoloġija żgur li ma tistax twarrad f'art skolastika fejn l-għalliema għadhom iharsu lejhom infushom bhala messaggġiera ta' l-għerf. Taqsima 6.9 tal-Kurrikulu Minimu Nazzjonali tiddekrivi l-hmira li ssajjar għalliema kompetenti u effettivi. Fost il-lista ta' ingredjenti nsibu l-kontribut li l-għalliema kompetenti u effettivi jagħtu lis-sistema edukattiva permezz tar-riċerka, il-kitba, u d-djalogu intern u mal-massa. Ingredjent iehor huwa l-għatx għall-iżvilupp kontinwu u għall-hidma bi shab ma' kollegi u nies oħra interessati fil-qasam edukattiv. Fl-istess taqsima nsibu li l-għalliema għandhom bżonn ir-riżorsi, il-hin u t-tahrig biex ikunu jistgħu jibnu infrastruttura kulturali u repertorju ta' hliet neċessarji biex proġett bhal dan ikun jista' jitwettag mingħajr skossi.

## 3. Ir-Riċerka Interna u l-Ġenituri - Eżempju

Mill-esperjenza personali nista' ngħid li r-riċerka interna qiegħda bil-mod issib post ċentrali f'xi skejjel tagħna. Dan li gej huwa eżempju ta' inizjattiva individwali f'dan il-qasam. Din l-inizjattiva bdiet fl-1996. It-tema ċentrali ta' dan il-proġett ta' riċerka hija sehem il-ġenituri fil-proċess edukattiv.

Għalliem fi skola sekondarja tas-subien talabni ngħinu fi proġett li kellu l-għan li jżewweġ it-tishih tar-relazzjoni bejn ġenituri u għalliema fl-iskola tiegħu mal-bżonn akkademiku li jikteb tezi. Żwieġ legittimu u etiku, fejn l-għalliem-riċerkatur iddeċieda li jidhol f'relazzjoni simbjotika mas-sit li pprova l-kuntest għar-riċerka. B'hekk, kemm is-sit kif ukoll l-għalliem-riċerkatur iggwadanjaw mir-riċerka.

Wieħed mill-aktar passi importanti f'kull proġett ta' riċerka interna huwa l-identifikazzjoni u l-artikulazzjoni ta' l-għanijiet ewlenin tar-riċerka. Mistoqsijiet li normalment

*Jekk jogħġbok aqleb*

“Ir-riċerka interna ssir bl-għan li titjeb parti mill-operat jew l-operat shih ta' l-iskola”



**CARMEL BORG Ph.D**  
(Toronto) is lecturer in Curriculum Studies, Critical Pedagogy, Social Justice Education and Parental Issues in the Faculty of Education, University of Malta. He is the author and co-author of numerous articles in local and international journals and books. For the past three years he has been involved in the drafting of the new National Minimum Curriculum.

jistaqsu l-ghalliema-ricerkaturi li jkunu dehlin għal din il-biċċa xogħol b'genwinità huma: x'qed iqnqalna biex nibdew din ir-riċerka? xi trasformazzjoni nixtiequ naraw fl-iskola tagħna? u kif se tintlaqat il-komunità ta' l-iskola bl-istharrig li se naghmlu? L-eżerċizzju mnebbah min dawn it-tip ta' mistoqsijiet għandu jwassal biex l-ghalliema-ricerkaturi jiċċaraw l-intenzjonijiet tagħhom u jiżguraw li l-proġett sejjer iwassal għal azzjoni konkreta. It-tmim ta' dan l-eżerċizzju jintlaħaq meta l-ghalliema-ricerkaturi jkunu f'qagħda li jidentifikaw u jartikulaw il-mistoqsija ċentrali tar-riċerka. Fil-każ tal-proġett ta' l-ghalliema-ricerkatur li talabni l-ghajjnuna, il-mistoqsija ċentrali kienet: 'għaliex il-partecipazzjoni tal-ġenituri fl-iskola fejn nghallem hija daqshekk fqira?'

Pass iehor ta' natura preparatorja huwa l-qsim tal-mistoqsija ċentrali f'numru ta' mistoqsijiet sekondarji. Dawn il-mistoqsijiet jghinu lill-ghalliema-ricerkaturi jiċċaraw aktar l-ghanijiet tar-riċerka. Permezz ta' djalogu fit-tul ma' l-ghalliema-ricerkatur wasalna għal dawn il-mistoqsijiet: Min huma l-ġenituri ta' din l-iskola? X'esperjenza kellhom tas-sistema edukattiva fi żmien li huma kienu studenti? Kif iħarsu lejn l-edukazzjoni? Kemm huma kuntenti bl-iskola ta' binhom? Kemm jaħsbu li hemm komunikazzjoni bejnhom u l-iskola? X'kontribut qegħdin/jistghu jagħtu fl-oqsma differenti tal-proċess edukattiv? Kif jaħsbuha l-ġenituri dwar l-aspetti differenti tal-partecipazzjoni tagħhom? Min huma l-ghalliema ta' din l-iskola? Kemm huma midhla tar-riċerka u l-letteratura dwar l-partecipazzjoni tal-ġenituri fil-qasam edukattiv? X'jifhmu bil-kunċett tal-partecipazzjoni tal-ġenituri? Kif jaħsbu li għandha tissaħħah il-partecipazzjoni tal-ġenituri fl-iskola?

L-iċċarar tal-mistoqsijiet ċentrali u sekondarji jwasslu lill-ghalliema-ricerkaturi biex jibdew il-faži ta' l-għażla tal-kampjun. Il-mistoqsija li l-ghalliema-ricerkaturi

jikkunsidraw f'din il-faži tar-riċerka hija: min se jkun involut fir-riċerka? Il-kampjun ta' l-ghalliema-ricerkatur kien jikkonsisti fl-amministraturi, l-ghalliema u l-ġenituri kollha ta' l-iskola.

Pass iehor lejn il-ġbir ta' l-informazzjoni huwa l-għażla ta' l-ghodda ta' l-istharrig. Il-letteratura internazzjonali f'dan il-qasam turina li l-fatt li l-ghalliema-ricerkatur jkunu qegħdin jgħbru l-informazzjoni mill-istess sit fejn jgħallmu jista' jpoġġihom f'sitwazzjoni diffiċli. Dan jiġri l-aktar meta l-ghalliema-ricerkatur jkunu qegħdin jgħbru informazzjoni sensitiva. L-ghalliema-ricerkatur li talabni l-ghajjnuna hass li l-kwestjonarju kien l-aħjar mod kif jevita dan l-inkonvenjent. L-ammont ta' nies involuti fir-riċerka u l-hin għad-dispożizzjoni tiegħu kienu żewġ raġunijiet oħra li kkontribwixxew għall-għażla tal-kwestjonarju bħala l-ghodda tar-riċerka. Ta' min jgħid ukoll li barra t-fassil ta' żewġ kwestjonarji, l-ghalliema-ricerkatur intervista amministraturi ta' l-iskola ritirati, u għabar informazzjoni ta' natura storika minn arkivji differenti.

Mad-diskussjoni dwar kontenu, kull strument ta' stharrig iġib miegħu mistoqsijiet ta' natura etika u teknika. L-ghalliema-ricerkatur jridu jiżguraw li d-drittijiet ta' min ikunu qegħdin jirriċerkaw ikunu rrispettati f'kull faži tar-riċerka.

L-imsieħba kollha li kienu se jipparteċipaw fl-istharrig ta' l-ghalliema-ricerkatur ngħataw rendikont iddetaljat ta' l-ghanijiet ta' l-istharrig. Permezz ta' ittra serraħħnielhom mohħhom li t-tweġibiet tagħhom kienu se jibqgħu anonim, filwaqt li tajnihom l-opportunità li ma jipparteċipawx jew jirtiraw it-tweġibiet tagħhom x'hin iridu.

Mil-lat tekniku, kien hemm hafna x'wiehed jikkunsidra. L-ghalliema-ricerkatur jridu joqogħdu attenti li filwaqt li jgħbru kemm jistghu informazzjoni, ma jdejqux lil min ikun qiegħed iwieġeb b'tul esaġerat. Ma' dan l-gharfien, l-ghalliema-ricerkatur u jien židna mistoqsijiet bħal: Min se jwieġeb għandu l-informazzjoni neċessarja biex iwieġeb? Il-mistoqsijiet huma neċessarji u rilewanti fid-dawl ta' l-ghanijiet tar-riċerka? Il-mistoqsijiet huma miktubin b'Malti/Ingliz tajjeb u sempliċi? L-ispazju mholli għat-tweġiba jikkorrespondi mad-dettalji mitluba mill-mistoqsija? Il-mistoqsija hija ġenwina jew tqarreb lil min iwieġeb biex jirrispondi skond l-aġenda tar-riċerkatur? Il-kwestjonarju huwa mibni b'mod li jitlob konsistenza minn min se jwieġbu? L-ordni tal-mistoqsijiet hija tajba?

Il-kontenut tal-mistoqsijiet għandu jikkorrespondi ma' l-ghanijiet, il-mistoqsija ċentrali u l-mistoqsijiet sekondarji tar-riċerka. Permezz tal-kwestjonarju li tqassam lill-ġenituri l-ghalliema-ricerkatur stharrig: il-fiżjonomija vera tal-ġenituri; il-livell ta' kuntentizza rigward l-iskola ta' wliedhom; il-kwalità u l-kwantità ta' għajjnuna li jagħtu lil uliedhom; fejn qiegħed id-djalogu bejn dar u skola; kif jista' jitjeb id-djalogu; u l-ideat tal-ġenituri dwar l-isfidi li għib magħha partecipazzjoni vera tal-ġenituri.

“L-ghalliema-ricerkatur jridu jiżguraw li d-drittijiet ta' min ikunu qegħdin jirriċerkaw ikunu rrispettati f'kull faži tar-riċerka”



Il-kwestjonarju li l-ghalliem-riċerċatur qassam lill-ghallie ma sħarreg il-livell ta' għarfien rigward il-kunċett tal-partecipazzjoni tal-ġenituri fil-qasam edukattiv u l-livell ta' tolleranza ta' l-ghallie ma għall-partecipazzjoni akbar mill-ġenituri fid-diversi oqsma ta' l-operat ta' l-iskola.

Permezz ta' studju pilota l-ghalliem-riċerċatur irnexxielu jsaffi l-kwestjonarji minn numru ta' difetti tekniċi.

## 4. Tagħrif

It-tagħrif miġbur permezz tal-kwestjonarju mibgħut lill-ġenituri jindika li:

- hemm numru ta' tfal li qegħdin jgħixu f'ambjent familjari li mhux tradizzjonali

- hafna ommijiet m'għandhomx edukazzjoni sekondarja

- hafna ommijiet ma jahdmux barra mid-dar

- il-missierijiet jahdmu f'firxa kbira ta' xogħol

- il-ġenituri huma interessati fl-edukazzjoni ta' wliedhom

- il-ġenituri huma interessati f'dak kollu li qiegħed jgħri fl-iskola

- il-ġenituri sikwit jistaqsu lil uliedhom dwar x'inhu jgħri fl-iskola

- il-ġenituri m'humiex kuntenti bil-livell ta' komunikazzjoni li għandhom ma' l-iskola

- hafna drabi l-ġenituri jattendu l-iskola f'ċirkustanzi negattivi

- il-maġġoranza tal-ġenituri tixtieq li l-ġranet għall-ġenituri jiziedu

- hafna ġenituri ma jafux min huma l-ghallie ma ta' wliedhom

- kwart tal-ġenituri hassew li hemm haġt kulturali li qiegħed jifridhom mill-ghallie ma

- hafna ġenituri ma jifhmux il-lingwaġġ użat fi ċrieki edukattivi

- hafna ġenituri jaqblu li l-kunsill ta' l-iskola mhux effettiv

L-informazzjoni miġbura permezz tal-kwestjonarju ċċirkulat qalb l-ghallie ma ta' l-iskola tindika li:

- il-maġġoranza ta' l-ghallie ma fl-iskola taqbel

mal-kunċett tal-partecipazzjoni tal-ġenituri fil-proċess edukattiv

- aktar minn nofs l-ghallie ma qraw xi letteratura dwar is-suġġett

- ftit huma l-ghallie ma li qatt attendew xi seminars jew korsijiet dwar is-suġġett

- kważi nofs l-ghallie ma kellhom xi esperjenza negattiva mal-ġenituri

- hafna mill-ghallie ma rrappurtaw li raw inċident bejn għallie ma/amministraturi u ġenituri

- l-ghallie ma kollha qablu li l-ġenituri huma interessati fl-edukazzjoni u l-iżvilupp ta' wliedhom

- hafna mill-ghallie ma jemmnu li l-partecipazzjoni tal-ġenituri m'għandhiex tkun limitata għall-ġbir ta' flus

- hafna mill-ghallie ma: ma jhossuhomx ippreparati għal aktar partecipazzjoni tal-ġenituri fl-iskola; ma jaqblu mal-preżenza tal-ġenituri fil-klassijiet; iħossu li l-preżenza tal-ġenituri tista' twassal għal skumdità; ma jhossux li l-kunsill ta' l-iskola huwa effettiv biżżejjed; u ma jaqblu li l-ġenituri għandhom ikollhom id-dritt li jiċċensuraw deċiżjonijiet mehuda minnhom rigward il-kurrikulu.

## 5. Azzjoni

It-tagħrif miġbur mill-ghallie ma-riċerċatur jagħti stampa ċara u konkreta ta' fejn qegħdin il-problemi fil-qasam tal-partecipazzjoni tal-ġenituri fl-iskola. Mir-riċerka li għamilt dwar dak li qiegħed jgħri f'din l-iskola kkomfermajt li x-xogħol li sar mill-ghallie ma-riċerċatur issarra f'diskussjonijiet infurmati dwar il-bżonn li titjeb il-komunikazzjoni bejn l-iskola u l-ġenituri.

Dawn id-diskussjonijiet żviluppaw f'aktar riċerka interna dwar il-livell ta' sodisfazzjon tal-ġenituri rigward it-tagħlim, l-iżvilupp tal-kurrikulu, l-assessjar, l-ethos, it-tmexxija u l-komunikazzjoni, ir-riżorsi u l-attivitajiet edukattivi barra mill-iskola. It-titjeb tar-relazzjonijiet bejn l-ghallie ma u l-ġenituri jiffirma parti mill-għanijiet u l-miri tal-pjan ta' żvilupp ta' l-iskola. Il-kunsill ta' l-iskola huwa hafna aktar attiv u qiegħed jingħata spazju biżżejjed biex jiehu deċiżjonijiet fil-parametri tal-liġi li tirregola l-kunsilli ta' l-iskejjel.

L-amministrazzjoni, meġhuna minn grupp ta' għallie ma, qiegħda toffri hinha lill-ġenituri wara s-2.30. L-iskola se twieġeb ukoll għat-talba tal-ġenituri biex jiġu agġornati kontinwament bil-progress ta' wliedhom. Fl-aħhar, l-analiżi u d-diskussjoni wasslu biex jikber il-kuntatt bejn il-ġenituri u l-form teachers permezz ta' laqgħat regolari bejniethom.

## Ringrazzjament

L-ghallie ma-riċerċatur aċċetta li jżomm ismu mistur.

Filwaqt li nringrazzjah, nixtieq nifrah lill-iskola għall-impenn tagħha favur il-partecipazzjoni tal-ġenituri.

## Notes for Contributors

**Education 2000** is a magazine, published twice yearly (March/April and November/December periods), distributed free to all teachers, school administrators, student teachers and other educational practitioners who are interested in the study and development of the various areas of the school curriculum, teachers' professional development and school management. Its main objective is to facilitate the dissemination of research findings, effective practice and teaching and learning ideas. It carries contributions related to education in the primary, secondary, post-secondary and tertiary sectors. We welcome the following kinds of contributions:

- Reports of research which has implications for the school/classroom situation. (A considerable amount of work in this regard is carried out in the form of dissertations for education degrees. Often this kind of work is shelved and forgotten. This journal will seek to assist in the publication of such work);
- Accounts of school/classroom curriculum-related activities and teaching ideas;
- Discussions of current issues in the teaching of the various curriculum areas and subjects at all ages.

Advice on suitable material in any area of the curriculum and help with the preparation of submissions will be given by the Editorial Board. Articles should not normally exceed 2,000 words. In fact shorter contributions are encouraged. Manuscripts and all bibliographical material should be set out in standard A.P.A. style. The Editorial Board reserves the right to make changes to manuscripts to be consonant with the scope and style of the publication.

**ILLUSTRATIVE MATERIAL:** Authors are encouraged to submit illustrative material with their articles. Such material (photographs, children's work, diagrams, etc.) should be in its original form rather than photocopies. Copyright permission, when required, is the responsibility of the author.

### Contributions should be submitted:

- on 3.5" diskette, containing the original file of the submission (for example Word, Word Perfect documents, etc), and a **rich text format (RTF)** version. Both PC and Macintosh formatted diskettes are acceptable; alternatively, both files may be sent as attachments via e-mail ([gmal1@um.edu.mt](mailto:gmal1@um.edu.mt)).
- a hard copy of the contribution, including detailed notification of the insertion points of illustrative material, as well as the author's photo and a short biographical note.
- all illustrative material in a separate envelope, but with the name of the author and contribution noted on it.

Contributions are to be submitted to *any* member of the Board, or sent to:

The Editorial Board, **Education 2000**, Faculty of Education, University of Malta, Msida - MSD 06 - Malta